

అన్ని వర్గాల సంక్షేమానికి కృషి : ఎమ్మెల్యే బండారి



కుషాంపాగూడ ముదిరాజ్ సంక్షేమ సంఘం రూపొందించిన క్యాలెండర్ను ఆవిష్కరిస్తున్న ఎమ్మెల్యే బండారి లక్ష్మారెడ్డి

చర్లపల్లి, డిసెంబర్ 24 : అన్ని వర్గాల సంక్షేమానికి తన వంతు కృషి చేయనున్నట్లు ఉప్పల్ ఎమ్మెల్యే బండారి లక్ష్మారెడ్డి అన్నారు. ఆదివారం చర్లపల్లి డివిజన్, కుషాంపాగూడ ముదిరాజ్ సంక్షేమ సంఘం రూపొందించిన నూతన సంవత్సర క్యాలెండర్ను ఎమ్మెల్యే ఆవిష్కరించారు. ఈ సందర్భంగా ఆయన మాట్లాడుతూ.. ముదిరాజ్ సంక్షేమానికి కృషి చేస్తామని, ముఖ్యంగా గత ఎన్నికల్లో సంక్షేమ సంఘం నాయకులు మద్దతు ప్రకటించారని ఆయన గుర్తు చేశారు. ముదిరాజ్ సంక్షేమ సంఘానికి కమ్యూనిటీహాల్ నిర్మాణం కోసం స్థలం కేటా

యించేందుకు చర్యలు తీసుకోవడంతోపాటు భవన నిర్మాణానికి కృషి చేయనున్నట్లు ఆయన తెలిపారు. అనంతరం ముదిరాజ్ సంక్షేమ సంఘం నాయకులు ఎమ్మెల్యేను సన్మానించారు. కార్యక్రమంలో సంక్షేమ సంఘం అధ్యక్ష, కార్యదర్శులు పిట్టల నాగరాజు, గడ్డల పాండు, సభ్యులు బండి నర్సింగరావు, అమర్ నాథ్, శ్యామ్ రావు, జక్కల ప్రేమ్, కొల్లూరి శ్రీకాంత్, చాగంటి రవి, జక్కల కామ్య, కొలిపాక కనకయ్య, రెడ్డిబోయిన రాజు, సారా ప్రశాంత్, పిట్టల భరత్, కూర యాదగిరి, చింతల శేఖర్, సలోని, వెంకటేశ్, నాయికిరణ్, రమేష్ పాల్గొన్నారు.

ప్రజలకు మౌలిక సదుపాయాలు కల్పిస్తాం..



ఎమ్మెల్యే మర్రి రాజశేఖర్ రెడ్డి

మచ్చబొల్లారం డివిజన్, సాయి నగర్ కాలనీలో సమస్యలు తెలుసుకుంటున్న ఎమ్మెల్యే మర్రి రాజశేఖర్ రెడ్డి

మల్కాజిగిరి, డిసెంబర్ 24 : ప్రజలకు మౌలిక సదుపాయాలు కల్పిస్తామని ఎమ్మెల్యే మర్రి రాజశేఖర్ రెడ్డి అన్నారు. ఆదివారం మచ్చబొల్లారం డివిజన్, సాయి నగర్ కాలనీలో ఎమ్మెల్యే పాదయాత్రచేసే సమస్యలు తెలుసుకున్నారు. ఈ సందర్భంగా ఎమ్మెల్యే మాట్లాడుతూ.. మురుగునీటి పారుదల సరిగ్గా లేకపోవడంతో స్థానికులు ఇబ్బందులు పడుతున్నట్లు గుర్తించామని అన్నారు. అధికారులతో సర్వే చేయించి నివేదికలను ప్రభుత్వానికి సమర్పించి.. నిధులు మంజూరైన వెంటనే

అభివృద్ధి పనులు ప్రారంభిస్తామన్నారు. కొత్త చెరువులో గుర్రపు డెక్క ఉండటంతో దోమల బెడద ఎక్కువగా ఉందని, ఎంటమాలజీ సిబ్బందితో డ్రాస్ సహాయంతో దోమల నిర్మూలనకు రసాయనాలను చల్లిస్తామని అన్నారు. రోడ్డు గుంతలు పడడంతో స్థానికులు ఇబ్బందులు పడుతున్నారని, వెంటనే సీసీ రోడ్ల నిర్మాణ పనులు చేపడుతామని అన్నారు. కార్యక్రమంలో పరమేశ్, డోలి రమేష్, పవన్, జ్ఞానేశ్వర్, బాలరాజు, లక్ష్మారెడ్డి, కృష్ణ, బషీర్, హరిత ముదిరాజ్ పాల్గొన్నారు.

ప్రణాళికాబద్ధంగా అభివృద్ధి పనులు



ఆనంద్ నగర్లో సీసీ రోడ్డు పనులను పరిశీలిస్తున్న కార్పొరేటర్ గీత రామంతాపూర్, డిసెంబర్ 24

చిలుకానగర్ డివిజన్, ఆనంద్ నగర్ కాలనీలో రూ.19 లక్షల వ్యయంతో చేపట్టిన సీసీ రోడ్డు పనులను ఆదివారం కార్పొరేటర్ బన్నాల గితా ప్రవీణ్ ముదిరాజ్ పరిశీలించారు. ఈ సందర్భంగా ఆమె మాట్లాడుతూ.. డివిజన్లోని అన్ని కాలనీల్లో ప్రణాళికాబద్ధంగా అభివృద్ధి పనులు చేపడుతున్నామని తెలిపారు. ఎన్నికల్లో ప్రజలకు ఇచ్చిన వాగ్దాలను తూచా తప్పకుండా నెరవేరుస్తున్నామన్నారు. నాణ్యతతో కూడిన పనులు చేపట్టాలని అధికారులకు సూచించారు. ఈ కార్యక్రమంలో వర్గిణి స్పెక్టర్ కేదార్, నాయకులు ఏదుల కొండలరెడ్డి, జగన్, బాలు, శ్యామ్, కాలనీ అధ్యక్షుడు మధుసూదన్ గౌడ్, రఘుపతిగౌడ్, సుదర్శన్, భాస్కర్, తదితరులు పాల్గొన్నారు.

గేమ్స్ ఫెడరేషన్లో గోల్డ్ మెడల్ సాధించిన గిరి క్రిష్



తైక్వాండోలో గోల్డ్ మెడల్ సాధించిన క్రిష్ను అభినందించుకున్న శిక్షణ మాస్టర్స్

రామంతాపూర్, డిసెంబర్ 24 : తాండూర్లో జరిగిన 67వ స్కూల్ గేమ్స్ ఫెడరేషన్ ఆఫ్ ఇండియా స్టేట్స్ చాంపియన్ షిప్ విభాగంలో హబ్బి గూడకు చెందిన కేడిఆర్ ఖిట్టె తైక్వాండో అకాడమీ స్టూడెంట్ గిరి క్రిష్ గోల్డ్ మెడల్ సాధించి.. నేపథ్యం లెవల్కు సెలక్షన్ అయింది. సీనియర్ మాస్టర్ దయాకర్, హేమంత్ మాస్టర్స్ సురేశ్ ఉదయ్ శిక్షణ ఇవ్వడంతోనే తాను విజయం సాధించానని క్రిష్ స్పష్టం చేసింది.

జనవిజ్ఞాన వేదిక ఉచిత వైద్య శిబిరం

చర్లపల్లి, డిసెంబర్ 24 : జిల్లా వ్యాప్తంగా జనవిజ్ఞాన వేదిక ఆధ్వర్యంలో ఉచిత వైద్య శిబిరాలను ఏర్పాటు చేస్తున్నామని మేడ్చల్-మల్కాజిగిరి జిల్లా జనవిజ్ఞాన వేదిక అధ్యక్షుడు నాగరాజు అన్నారు. ఇందులో భాగంగా ఆదివారం చర్లపల్లి డివిజన్, చక్రీపురంలోని చక్రీ విద్యానికేతన్ స్కూల్లో జనవిజ్ఞాన వేదిక ఆధ్వర్యంలో ఏర్పాటు చేసిన ఉచిత వైద్య శిబిరాన్ని ఆయన ప్రారంభించారు. ఈ సందర్భంగా ప్రజలకు వైద్య సేవలు అందించి.. మందులు అందజేశారు. ఈ కార్యక్రమంలో వైద్యులు విద్యాసాగర్, జయరాజ్, మనోహర్, జనవిజ్ఞాన వేదిక ప్రతినిధులు జీతే రెడ్డి, జీవీవీ నాయుడు, సోమయ్యచారి, శేషు, వెంకట రమణ, వెంకటరామయ్య, నాగేశ్వర్ రావు, జెన్నీషా, శివశంకర్ రెడ్డి, నాగేశ్వర్ రావు, ప్రభాకర్, శివప్రసాద్, ఎంఎల్ చౌదరి, శ్రావణ్ కుమార్, తదితరులు పాల్గొన్నారు.

మహిళలకు స్వయం ఉపాధి శిక్షణ ఇవ్వడం అభినందనీయం



స్వయం ఉపాధి శిక్షణ పొందిన మహిళలకు ఉచితంగా కుట్టు మిషన్లు, సర్టిఫికేట్లను అందజేస్తున్న ఉప్పల్ ఎమ్మెల్యే బండారి లక్ష్మారెడ్డి

కాప్రా, డిసెంబర్ 24 : మహిళలకు ఉపాధి శిక్షణలు పొంది.. తద్వారా వారు స్వయం ఉపాధి పొందే అవకాశాలను మెరుగుపర్చుకోవడం అభినందనీయమని ఉప్పల్ ఎమ్మెల్యే బండారి లక్ష్మారెడ్డి అన్నారు. ఆదివారం కాప్రా డివిజన్, సాయిరాం నగర్లో రైస్ స్వచ్ఛంద సంస్థ ఆధ్వర్యంలో ఉచిత కుట్టు శిక్షణ పొందిన 30 మంది

మహిళలకు ఉచితంగా కుట్టు మిషన్లు అందజేశారు. ముఖ్య అతిథిగా హాజరైన ఆయన మాట్లాడుతూ.. మహిళల స్వయం ఉపాధి శిక్షణ పొంది అర్థిక స్వావలంబన సాధించాలని అన్నారు. కార్యక్రమంలో రైస్ స్వచ్ఛంద సంస్థ ప్రతినిధులు అమరేందర్ గౌడ్, సరేశ్ కుమార్, సాయి రాం నగర్ కాలనీ ప్రతినిధులు పాల్గొన్నారు.

అంజనేయస్వామి కమాన్ ప్రారంభం..

రామంతాపూర్, డిసెంబర్ 24 : ఉప్పల్ గణేశ్ నగర్ కాలనీ రోడ్డు -3లో ఉన్న స్వయంభూ అంజనేయస్వామి దేవాలయం ప్రాంగణం కమాన్ ఆదివారం ఉప్పల్ ఎమ్మెల్యే బండారి లక్ష్మారెడ్డి ప్రారంభించారు. ఈ కార్యక్రమంలో డివిజన్ అధ్యక్షుడు వేముల వెంకట్ రెడ్డి, పిల్లి నాగరాజు, రాజ్ కుమార్, దేవాలయ శ్రుస్థు చైర్మన్ కొండ్రు హనుమంత్, సురవి, సత్యపాల్ రెడ్డి, రమేష్, పుల్లారెడ్డి, చొక్కాచారి, గణేశ్, శేఖర్, హేమలత, తదితరులు పాల్గొన్నారు.



మీర్పేట్ హెచ్బీకాలనీకి చెందిన విశ్వ బ్రాహ్మణ సంఘం ఆధ్వర్యంలో నూతన సంవత్సర క్యాలెండర్ను ఆదివారం ఎమ్మెల్యే బండారి లక్ష్మారెడ్డి ఆవిష్కరించారు.

సామాజిక అన్యాయాలకు వ్యతిరేకంగా పోరాడిన పెరియార్ తూ.. సామాజిక అన్యాయాలకు వ్యతిరేకంగా పెరియార్ పోరాటాలు చేశారని, బాల్య వివాహాలకు వ్యతిరేకంగా పనిచేయడంతోపాటు వితంతు వివాహాలకు కృషి చేశారన్నారు. అనంతరం ప్రజాతంత్ర ఉద్యమ నాయకులు, గ్రామ ప్రతినిధులు నాగయ్య, కోమటి రవి, గొడుగు యాదగిరి రావు, రషీద్, శ్రీనివాస్, ప్రసాద్ బాబులు ప్రసంగించారు. కార్యక్రమంలో కేంద్రం స్వార్థి గ్రూప్ బాధ్యులు సంపత్, సోమయ్య, శ్రావణ్, కుమార్, వనీత, శారద, ప్రభాకర్, శ్రీమన్నారాయణ, శ్రీనివాస్ రావు, శ్రీనివాస్, కన్నెగంటి గోపి, సిద్ధార్థ్, తదితరులు పాల్గొన్నారు.

రక్త దానం చేసి ప్రాణాలను కాపాడుదాం..



మల్కాజిగిరి బాలికల స్కూల్లో ఎట్టిఆర్ ట్రస్ట్ ఆధ్వర్యంలో ఏర్పాటు చేసిన రక్తదాన శిబిరంలో రక్తం ఇస్తున్న కార్పొరేటర్ శ్రవణ్

మల్కాజిగిరి, డిసెంబర్ 24 : రక్త దానంచేసి ప్రాణాలను కాపాడుదామని మల్కాజిగిరి డివిజన్ కార్పొరేటర్ శ్రవణ్ అన్నారు. ఆదివారం మల్కాజిగిరిలోని బాలికల స్కూల్లో ఎట్టిఆర్ ట్రస్ట్ ఆధ్వర్యంలో రక్తదాన శిబిరం ఏర్పాటు చేశారు. ఈ సందర్భంగా కార్పొరేటర్ మాట్లాడుతూ.. ప్రమాదంలో గాయపడినవారు, అత్యవసర ఆపరేషన్లు చేసుకుంటున్నవారి ప్రాణాలను కాపాడడానికి రక్తం అవసరం ఉంటుందని అన్నారు. రక్తం అందుబాటులో లేకపోతే మరణించే అవకాశం ఉందని అన్నారు. అత్యవసరంగా దాతలు ఇచ్చిన రక్తాన్ని ఎక్స్ పేషన్ ద్వారా ప్రాణాలను కాపాడవచ్చని అన్నారు. కార్యక్రమంలో డాక్టర్ సరిత, శివనాం, శ్యామల, రాజు, సుభాష్, చంటి, సతీశ్ తదితరులు పాల్గొన్నారు.

అధ్యాత్మికత తో మానసిక ప్రశాంతత



అధ్యాత్మిక భావంతో మానసిక ప్రశాంతత అభిస్తుందని గౌతం నగర్ కార్పొరేటర్ మేకల సునీతా రాముయాద్వమ్ అన్నారు. ధనుర్మాసాన్ని పురస్కరించుకుని ఆదివారం గౌతం నగర్ డివిజన్లో నిర్వహించిన శ్రీ వేంకటేశ్వరస్వామి కల్యాణోత్సవ కార్యక్రమానికి ఆమె హాజరయ్యారు. కార్యక్రమంలో మేకల రాముయాద్వమ్, బీఆర్ఎస్ నేతలు, మిర్జాల్ గూడ శ్రీకాంత్, కాలనీవాసులు పాల్గొన్నారు. - నేరేడ్ మెట్, డిసెంబర్ 24

ఘనంగా హన్మత్ వ్రతం

మార్గశిర మాసం శుద్ధ త్రయోదశిని పురస్కరించుకుని ఆదివారం ఆనంద్ బాగ్ చౌరస్తాలోని శ్రీలక్ష్మీ వేంకటేశ్వరస్వామి దేవాలయంలో సంకట విమోచన అంజనేయస్వామికి హన్మత్ వ్రతం నిర్వహించారు. స్వామివారికి అభిషేకం, సింధూర పూజ, విశేష వస్త్ర, పుష్ప అలంకరణను ఆలయ అర్చకులు తులసీ వెంకట రమణాచార్యులు నిర్వహించారు. ఈ కార్యక్రమంలో ఆలయ ప్రధాన అర్చకులు ముడుంటై వెంకట రమణాచార్యులు, ఆలయ క్లర్క్ సండ్ర సుధాకర్ తదితరులు పాల్గొన్నారు. - నేరేడ్ మెట్, డిసెంబర్ 24